

अखिल भारतीय रैगर महासभा की जिला स्तरीय बैठक

झुंझुनू, (निर्स)। अखिल भारतीय रैगर महासभा जिला शाखा झुंझुनू की जिला स्तरीय बैठक का आयोजन डॉ. बीआर अंबेडकर कॉम्प्लेक्स झुंझुनू में जिला संरक्षक गंगाराम रसकरण की अध्यक्षता में आयोजित किया गया। बैठक में सर्वप्रथम जिलाध्यक्ष पंवरलाल जगरवाल के द्वारा बैठक में उपस्थित समस्त प्रबुद्धजनों का स्वागत करते हुए बैठक का एजेंडा प्रस्तुत किया। बैठक में 30 जून 2024 को आयोजित किए जाने वाले समाज के सेवानिवृत्त अधिकारियों एवं कर्मचारियों का सम्मेलन कर उन्हें सम्मानित किए जाने के संबंध में विभिन्न बिंदुओं पर चर्चा की गई। समाज की दशा एवं दिशा पर चिंतन के लिए बिंदुओं का निर्धारण कर आयोजित होने वाले कार्यक्रम में रखते हुए सुधार के उपायों के संबंध में भी चर्चा की गई। साथ ही समाज के राजकीय सेवा से सेवानिवृत्त वरिष्ठजनों के आयोजित होने वाले सम्मान कार्यक्रम में महासभा के प्रत्येक पदाधिकारी ने बढ चढकर सहयोग एवं कार्य करने का आश्वासन दिया गया। बैठक का संचालन महासभा में जिला मुख्य सलाहकार नानुगम राहनीलिया द्वारा किया गया। बैठक में राष्ट्रीय महासचिव मनोहरलाल बाकोलिया एवं राष्ट्रीय प्रचार-प्रसार सचिव बागेश कुमार बाकोलिया भी विशेष आमंत्रित सदस्य के नाते उपस्थित हुए तथा इन्होंने इस कार्यक्रम को सफल बनाने के लिए पूर्ण सहयोग करने का आश्वासन दिया।

नटराज होटल के अतिक्रमण क्षेत्र के हिस्से को कोर्ट के आदेश से हटाया

सीकर, (निर्स)। सीकर की जिस इमारत में बड़े नेता से लेकर फिल्म अभिनेता तक ने रात गुजारी हो आज उस होटल के एक हिस्से को अतिक्रमण बताते हुए प्रशासन ने बुलडोजर की सहायता से नीचे गिरा दिया।

बात है शहर के कल्याण सर्किल के पास स्थित होटल नटराज की। जिसके आगे के हिस्से को सड़क पर अतिक्रमण बताते हुए सार्वजनिक निर्माण विभाग, नगर परिषद ने पुलिस

एकतरफा कार्रवाई से होटल मालिक व अन्य दुकानदारों में नाराजगी

बल की सहायता से प्रशासनिक अधिकारियों की मौजूदगी में नीचे गिरा दिया। कार्रवाई रविवार को छुट्टी के दिन अलसुबह की गई। इस दौरान प्रशासन का अमला पूरी सरकारी मशीनरी के साथ मौके पर पहुंचा और तोड़फोड़ की कार्रवाई शुरू करनी चाही तो, होटल मालिक और दुकानदारों ने विरोध भी जताया। उन्होंने प्रशासनिक अधिकारियों को अपने दस्तावेज भी दिखाए। लेकिन अधिकारियों ने एक नहीं सुनी और देखते ही देखते होटल के आगे के हिस्से और नीचे बनी दुकानों को तोड़



सीकर में कल्याण सर्किल के पास स्थित होटल नटराज के आगे के हिस्से को सड़क पर अतिक्रमण बताते हुए नीचे गिरा दिया।

दिया। होटल तोड़ने की कार्रवाई पर मौके पर भारी भीड़ भी जमा हो गई। वहीं दुकानदारों ने कहा कि प्रशासन ने जबर्दस्ती कार्रवाई की है, वे कई दशक से यहां पर दुकानों के जरिए अपनी रोजी रोटी कर परिवार का पेट पाल रहे थे। अब बेरोजगार हो गये हैं, दुकान भी टूट गई है। प्रशासन ने पुनर्वास के भी कोई ईंतजाम नहीं किया। वहीं होटल मालिक विष्णु

अग्रवाल ने कहा कि प्रशासन ने अवैध रूप से उनके होटल पर कार्रवाई की है। यह नियमों के खिलाफ काम हुआ है। उनके पास सभी दस्तावेज मौजूद हैं, लेकिन प्रशासन ने एक भी बात नहीं सुनी। वहीं एडोएम ने कहा कि सड़क पर होटल और दुकानों के आंशिक हिस्से को अतिक्रमण मानते हुए हटाने की कार्रवाई की है। पूरा प्रशासनिक अमला यहां पर मौजूद

रहा। इस कार्रवाई के दौरान एडिशनल एसपी गजेन्द्र सिंह जोधा, सीओ ग्रामीण रमेश माववा, एसडीएम जय कौशिक, नगर परिषद आयुक्त शशिकांत शर्मा सहित विभागीय अधिकारी, पुलिस का भारी जाब्दा मौजूद रहा। तोड़फोड़ के दौरान इस मार्ग को बंद रखा गया। जिससे पूरा मलबा हटाने के बाद ही खोला गया।

प्रो. हितेश सैनी ने 38वीं बार रक्तदान किया

झुंझुनू, (निर्स)। सामाजिक सरोकार में सक्रिय एवं रक्तदान के क्षेत्र में विशेष कार्य करने वाली प्रीति देवी मेमोरियल सोसायटी आदर्श नगर बागड़ के तत्वावधान में सोसायटी संस्थापक हितेश सैनी की माताजी स्व. ज्ञानकी देवी की सातवीं पुण्यतिथि मनाई गई। इस अवसर पर पीथारोपण, बेजुबान पक्षियों के लिए परिडे बांधकर तथा रक्तदान शिविर का आयोजन सोसायटी सदस्यों की ओर से किया गया। सोसायटी के प्रधान संरक्षक महेंद्र शास्त्री ने बताया कि इस अवसर पर श्रद्धांजलि सभा कार्यक्रम रखा गया। कार्यक्रम में मुख्य अतिथि भाजपा जिलाध्यक्ष बनवालीलाल सैनी थे। अध्यक्षता भाजपा नेता मुरारी सैनी ने की। विशिष्ट अतिथि के रूप में पंचायत समिति सदस्य दिनेश कायस्थपुरा, उप सरपंच प्रतापपुरा दयाचंद सैनी, पार्षद महेश, जीडीएल स्कूल के प्रधानाचार्य डॉ. रमाकांत शर्मा, प्रधानाचार्य ओमप्रकाश सैनी, सोसायटी सचिव

सामाजिक सरोकार की पेश की मिशाल

पंवरलाल सैनी, सोसायटी अध्यक्ष बृजेश कुमार सैनी व प्रधानाचार्य अनिता सैनी थे। अतिथियों ने कहा कि सोसायटी समय-समय पर जनहित और रचनात्मक कार्य कर रही है। जरूरतमंद लोगों की सहायता करके पुनोत्त कार्य किया जा रहा है। जो अनुकरणीय है। जीडीएल स्कूला स्कूल आदर्श नगर परिसर में विभिन्न प्रकार के फलदार व छायादार पौधे लगाए तथा पेड़ों पर पक्षियों के लिए परिडे बांधे गए। सोसायटी कोषाध्यक्ष दीपक सैनी ने बताया कि सीकेआरडीएम ब्लाड बैंक झुंझुनू में रक्तदान शिविर का आयोजन किया गया। जिसमें कुल 21 यूनिट रक्तदान हुआ। स्व. ज्ञानकीदेवी के पुत्र सोसायटी संरक्षक रमेश सैनी, कोषाध्यक्ष दीपक कुमार सैनी व सोसायटी संस्थापक प्रो. हितेश सैनी सहित जयसिंह सैनी, मुकुल सैनी, आदि रक्तदाताओं ने रक्तदान किया।

शिवकरण जानू अखिल भारतीय स्वर्णकार संघ राजस्थान के प्रदेश अध्यक्ष बने

झुंझुनू, (निर्स)। अखिल भारतीय स्वर्णकार संघ के राष्ट्रीय अध्यक्ष कश्मीर सिंह राजपूत ने राजस्थान प्रदेश अध्यक्ष पद पर झुंझुनू के गीतांजलि ज्वैलर्स समूह के अध्यक्ष शिवकरण जानू को सर्वसम्मति से नियुक्ति पत्र सौंपा।

इस अवसर पर जानू का विशेष नागरिक अभिनंदन जयपुर के सीकर रोड स्थित होटल रमाडा में समारोहपूर्वक आयोजित हुआ। इस अवसर देश भर से संघ के सी से अधिक पदाधिकारी शामिल हुए। कार्यक्रम में अखिल भारतीय स्वर्णकार संघ की 1960 में स्थापना से लेकर अब तक की यात्रा का एक विशेष विवरण भी प्रस्तुत किया गया। राजस्थान स्वर्णकार संघ के प्रदेश अध्यक्ष शिवकरण जानू ने स्वर्णकारों के हितों के लिए हमेशा खड़े रहने का संकल्प दोहराया। कार्यक्रम संयोजक और नेशनल सेक्रेट्री दिलीप कुमार ने



अखिल भारतीय स्वर्णकार संघ के राष्ट्रीय अध्यक्ष कश्मीर सिंह राजपूत ने शिवकरण जानू को सर्वसम्मति से नियुक्ति पत्र सौंपा।

बताया कि समारोह में जेम्स एंड ज्वैलरी कांउंसिल और जयपुर ज्वैलरी शो की टीम ने भी संघ के साथ मिलकर आगे की योजना बनाई। इस अवसर पर गीतांजलि ज्वैलर्स समूह के चेयरमैन शिवकरण जानू को

अखिल भारतीय स्वर्णकार संघ ने 12 भूत्री मांगों को लेकर भेजा सरकार को ज्ञापन

प्रशासन, खेल, कला, चिकित्सा समेत विशिष्ट क्षेत्र के गणमान्य जनों ने बुके भेंट कर, फूल माला पहनाकर और साफा बंधन से स्वागत किया। कार्यक्रम में संघ के नेशनल सीनियर वाइस प्रेसिडेंट परगट सिंह, वाइस प्रेसिडेंट राजेंद्र सौनी, उत्तर प्रदेश के प्रदेश अध्यक्ष और स्व. रंगतन सचिव अशोक सूरी, नेशनल सेक्रेट्री दिलीप कुमार, दीपा डांबर, पंजाब के प्रदेश अध्यक्ष अश्विनी कुमारी, नीतीश चौहान, बबलू सेठ, आकाश वर्मा, धनु प्रकाश सेठ सतीश शर्मा, समेत गणमान्य जन मौजूद रहे।

ग्रामीण प्रतिभा खोज समारोह आयोजित

झुंझुनू, (निर्स)। ग्रामीण प्रतिभाओं को तराशने के लिए और उनको मार्गदर्शन देने के लिए शुरू की गई शानदार मुहिम ग्रामीण प्रतिभा और कॅरिअर सेमीनार का भव्य और शानदार आयोजन रविवार को बुद्ध प्रोबेशन विहार जय पहाड़ी में श्रद्धेय भंते विनयपाल के सानिध्य में किया गया। कार्यक्रम की शुरुआत बुद्ध वंदना से हुई।

जिसमें खमा याचना, शील याचना मोहित ने की मंगल मैत्री चंचल ने की और समापन सब्से सत्ता के साथ प्रियांसी

ने किया। इस अभियान के संयोजक व्याख्याता पवन आलड़िया ने बताया कि इस अभियान का मुख्य उद्देश्य गांव की उन प्रतिभाओं को तराशना और भविष्य के लिए मोटिवेट करना है। जो उचित मार्गदर्शन के अभाव में अपने सपने पूरा नहीं कर पाते हैं। उनके लिए गांव-गाणियों में ये मुहिम चलाई जा रही है। सेमीनार में श्रद्धेय भंते विनयपाल ने छात्र-छात्राओं को शिक्षा के साथ-साथ अनुशासन और संस्कार युक्त आचरण पर बल दिया। साथ ही

स्वस्थ शारीरिक और मानसिक विकास के लिए ध्यान साधना और शारीरिक खेल के लिए मोटिवेट किया। व्याख्याता पवन आलड़िया ने ग्रामीण प्रतिभाओं को केंद्र और राज्य सरकार द्वारा चलाई जा रही विभिन्न योजनाओं और छात्रवृत्तियों के बारे में व्याख्यान दिया। व्याख्याता नरेंद्र कुमार ने बालिकाओं के लिए विभिन्न हेल्प लाइन नंबर और गुड टच बड टच और साइबर फ्रॉड से सावधान कैसे रहे, के बारे में जानकारी दी।

बिजली कटौती से ग्रामवासी परेशान

झुंझुनू, (निर्स)। जिले के अलसीसर कस्बे में अघोषित बिजली कटौती से ग्रामवासी काफी परेशान हैं। ग्रामवासियों ने बताया कि बिजली विभाग के कर्मचारियों अधिकारियों का बिजली कटौती का कोई सूचना नहीं है। गत कई वर्षों से कुंडली मारे बैठे भ्रष्ट कार्यशैली के निरटले अधिकारियों एवं कर्मचारियों की मनमानी के चलते ग्रामवासियों को परेशानी का सामना करना पड़ रहा है। निरटले अधिकारियों के कारण ग्रामवासी भजनलाल सरकार को कोस रहे हैं। जनसेवक अशोक मिश्रा ने बताया कि इस जन समस्या का शीघ्र समाधान नहीं होगा तो आंदोलन किया जाएगा।

पर्याप्त मात्रा में नहीं मिल रहा पानी

चूरू, (निर्स)। जिला मुख्यालय पर जलदाय विभाग के हिलेपन के चलते चूरू शहर में ही रहने वालों को पर्याप्त मात्रा में पेयजल उपलब्ध नहीं हो पा रहा तो बाकी ग्रामीण स्थानों पर क्या हाल होगा यह चर्चा का विषय बना हुआ है। चूरू शहर में ही लंबे समय से शहर के हाउसिंग बोर्ड से लेकर नई सड़क पर पर्याप्त मात्रा में शहर वासियों को पेयजल नहीं मिल पा रहा है। जबकि विभाग को समय-समय पर अवगत करवाने के बाद भी विभाग जनता की समस्या को सुलभ करवाने में विफल

भक्ति भाव के साथ मनाया गंगा दशहरा

चूरू, (कासं.)। जिला मुख्यालय पर रविवार को गंगा दशहरा भक्तिभाव के साथ मनाया गया। शहर के मंदिरों में श्रद्धालुओं ने मां का पूजन कर मनोतियां मांगी। स्थानीय सफेद घंटाघर के पास स्थित गंगा माई मंदिर में सुबह से ही श्रद्धालुओं के आने का सिलसिला शुरू हो गया। मंदिर में मातृ शक्ति ने मां गंगा के अवतरण की कहानी सुनी व सुनाई। श्रद्धालुओं ने गंगा मंदिर में गंगाजल से भगवान शिव का जलाभिषेक किया और मां गंगा की पूजा अर्चना की। श्रद्धालु महिलाओं ने मां गंगा का पूजन कर अपने परिवार, समाज व देश की खुशहाली की कामना की।

पुजारी मोहित दीक्षित ने गंगा अवतरण की कथा सुनाई और गंगा के पवित्र जल की महिमा का वर्णन किया। दीक्षित ने बताया कि आज के दिन ही मां गंगा धरती पर अवतरित हुई। आज के दिन गंगा का धरती पर प्रकाट होने पर इस दिन को गंगा दशहरा आध्यत्मिक पर्व के रूप में मनाया जाता है। उन्होंने कहा कि देव भूमि भारत में गंगा का अवतरण ऋषि-मूनियों के तप का प्रताप है। पुजारी ने मां गंगा की महाभारती की। इस अवसर पर मोहितए रोहितए अश्विनी, विजय कसेरा, प्रभु भालेरीवाला, देवकी तंवर, हरि सांखला, सुभाष, शुभम, यश, गणेश, राघव, सावी आदि श्रद्धालुओं ने गंगा मां का पूजन कर देश के लिए समृद्धि की कामना की।

सार-समाचार

राष्ट्रीय शिविरों में झुंझुनू की उत्कृष्ट सहभागिता



झुंझुनू, (निर्स)। भारत स्काउट गाइड राष्ट्रीय मुख्यालय नई दिल्ली के तत्वावधान में आयोजित राष्ट्रीय प्रशिक्षण केंद्र पचमढ़ी मध्य प्रदेश में झुंझुनू जिले के आठ स्काउट शिक्षकों ने स्काउट गाइड के स्पेशल कोर्सेज में भाग लेकर झुंझुनू की अमित छाप छोड़ी। सीओ स्काउट महेश कालावत ने बताया कि माह जून में आयोजित फर्स्ट एड शिविर में जिले से खेतड़ी सचिव जितेंद्र कुमार, रतनलाल सैनी एवं चिड़ावा के अमित कुमार तथा मैफिंग और स्टार गेजिंग शिविर में नवलगढ़ के सहायक सचिव शिव प्रसाद वर्मा एवं पायनियरिंग कोर्स में स्थानीय संघ सुरजगढ़ के सचिव महेश सैनी, चिड़ावा कोषाध्यक्ष निरंजनलाल शर्मा, जयसिंह जानू एवं झुंझुनू सहायक सचिव रामाकिशन सैनी ने सहभागिता की। स्काउट गाइड की विभिन्न विधाओं, पायनियरिंग प्रोजेक्ट, एस्टीमेशन, मैफिंग, स्टार गेजिंग एवं प्राथमिक चिकित्सा का प्रशिक्षण प्राप्त कर राष्ट्रीय स्तर पर झुंझुनू की अमित छाप छोड़ी। सीओ स्काउट महेश कालावत ने बताया कि इन स्काउट शिक्षकों के प्रशिक्षण उपरंत जिले में नई टीम को तैयार करने के लिए प्रशिक्षकों द्वारा विशेष शिविरों में अन्य शिक्षकों को भी प्रशिक्षित किया जाएगा एवं जिले को योग्य प्रशिक्षकों की कमी की पूर्ति हो सकेगी। इस अवसर पर शिविर के दौरान स्काउट शिक्षकों ने पचमढ़ी मध्य प्रदेश में रात्रि शिविर जाल कार्यक्रम में झुंझुनू की अमित छाप छोड़कर सभी का मन अल्लाहित कर दिया। झुंझुनू लौटने पर स्काउट एवं शिक्षा विभाग के अनेक अधिकारियों ने इन्हें शुभकामनाएं दीं।

वार्षिक प्रतिभा सम्मान समारोह आयोजित



झुंझुनू, (निर्स)। रविवार को फादर्स डे के शुभ अवसर पर संजय बाल विद्या मंदिर लालपुर के वार्षिक प्रतिभा सम्मान समारोह में जाने-माने उद्घोषक मूलचंद झाड़ड़िया बतौर मुख्य अतिथि शामिल हुए। इस मौके पर संस्था से जुड़े डॉ. संजय फांडी भी मौजूद थे। पूर्व सरपंच गिरधारीलाल स्वामी की अध्यक्षता व डॉ. पीएल भालोटिया, डॉ. उमराव कुलहरि के विशिष्ट अतिथियों में अन्य शिक्षकों ने राजस्थान मेरिट में आने वाली संस्था की मेधावी छात्रा दीक्षा के साथ सैंकड़ों होनहार विद्यार्थियों को सम्मानित व पुरस्कृत किया गया। इस अवसर पर पिता की महिमा को अभिव्यंजित करने वाली कविता के साथ उपस्थित छात्र-छात्राओं को बताया कि संस्कारमय जीवन के साथ निजता को एक आदर्शोन्मुख पहचान देकर देश और समाज के उत्थान व विकास के लिए समर्पित होने की शिक्षा ही वर्तमान युग की प्रासंगिकता है। संस्था संचालकहोशियार सिंह फांडी एवं पंकज फांडी ने सभी का आभार व्यक्त किया। बड़ी संख्या में विद्यार्थियों के साथ अभिभावक व गणमान्य लोग उपस्थित थे।

राव राजा कल्याण सिंह की जयंती 20 को

सीकर, (निर्स)। राजकुमार हरदयाल सिंह त्रैलोक्य राज्यलक्ष्मी देवी चैरिटेबल ट्रस्ट एवं सर्व समाज द्वारा सीकर के लोक कल्याणकारी राव राजा कल्याण सिंह की 138वीं जयंती 20 जून गुरुवार को बजाज रोड स्थित जैन स्कूल के सभागार में मनाई जाएगा। ट्रस्ट के मंत्री पवन मोदी ने जानकारी देते हुए बताया कि जयंती समारोह एवं अलंकरण कार्यक्रम के मुख्य अतिथि केंद्रीय कानून मंत्री अर्जुन राम मेघवाल होंगे जबकि अध्यक्षता लोकसभा सांसद राव राजेंद्रसिंह करेंगे। समारोह में स्वराज शासन एवं शहरी विकास मंत्री झावर सिंह, सैनिक कल्याण बोर्ड के अध्यक्ष प्रेमसिंह बाजोर, पूर्व विधानसभा अध्यक्ष दीपेन्द्र सिंह शेखावत, सीकर विधायक राजेंद्र पारीक, धोद विधायक गोवर्धन वर्मा अतिथि के रूप में उपस्थित होंगे। जयंती के अवसर पर होने वाले समारोह में समाज के पर वरिष्ठजनों का सम्मान भी किया जाएगा। रविवार शाम को जयंती की लेकर पोस्टर विमोचन किया गया। जिसमें संयोजक चितरंजन सिंह राठौड़, ट्रस्टी अजीत सिंह, सहसंयोजक राजेंद्र खंडेलवाल, मदन सिंह गोपावास, विक्रमसिंह, बलवंत सिंह चिराना, राम सिंह पिपराली, सुल्तान सिंह सहित अनेक लोग उपस्थित थे।

बिंबाल समरसता अवार्ड से सम्मानित

रतनगढ़, (निर्स)। जयपुर में विधायकपुरी के पीछे स्थित रोटेरी क्लब सभागार में राष्ट्रीय समता स्वतंत्र मंच द्वारा भारत-भूटान समरसता अवार्ड 2024 भारत संस्कृतिक समन्यय सम्मलेन में नगर के एडवोकेट जयकांत बिंबाल का सम्मान किया गया। जवाहर सिंहगढ़ राज्यमंत्री राज सरकार, कालीचरण सराफ पूर्व विधायक, गोपाल शर्मा विधायक सिविल लाईन, बालमुकाण्डाचार्य विधायक हनुमानलाल के मुख्य अतिथ्य मे आयोजित कार्यक्रम में एडवोकेट जयकांत बवाल का भारत-भूटान समरसता अवार्ड से सम्मान अभिनन्दन-पत्र, साफा, श्रीफल, स्मृति चिन्ह भेंटकर किया जायेगा। भारत-भूटान समरसता अवार्ड एड बीवाल का चयन कर्म स्थली से विकास तक सेवा कार्यों का अवलोकन कर अनवरत परिश्रम पर चयन किया गया है। क्षेत्रीय सामाजिक, कार्यकर्ता के रूप में प्रतिभा की एक पहचान बनी हुयी शिक्षा, चिकित्सा, न्याय, सामूहिक विवाह, प्रयावरण, दहेज प्रथा पर समाज को सेनावे दे रहे हैं। गौरतलब है कि एडवोकेट बीवाल वर्तमान में अध्यक्ष श्री गौड़ ब्राह्मण सेवा समिति रतनगढ़, सरक्षक टेक्स बार संघ रतनगढ़, जोन चेयरपर्सन लायन्स क्लब प्रेरणा रतनगढ़, प्रभारी भाजपा विधि प्रकोष्ठ रतनगढ़ विधानसभा, विधि सलाहकार-ताल बालाजी मंदिर समिति रतनगढ़, मुख्य ट्रस्टी-बृजदासी सेवा श्रम रतनगढ़, सदस्य- लोक सेवा संस्थान रतनगढ़, विधि सलाहकार- विवख हिंदू परिषद रतनगढ़ के रूप में भी सेवाएं दे रहे हैं।

साधु संतों को भोजन वितरण किया

रतनगढ़, (निर्स)। महेश नवमी के अवसर पर गत शनिवार शाम को श्रीताल बालाजी अन्नक्षेत्र में वैश्य महासम्मेलन द्वारा साधु संतों को भोजन वितरण किया गया। युवा वैश्य महासम्मेलन के जिलाध्यक्ष दीपक मुरारका ने बताया संस्था द्वारा गत एक पखवाड़े से आबारा विचरण कर रहे पशुओं को पानी का टैंकर व एक किंवदंत सखी चारे की सेवा दी जा रही है। महेश नवमी के कार्यक्रम में वैश्य महासम्मेलन के महामंत्री नरेश सराफ, माहेश्वरी समाज के जिला अध्यक्ष नरेश पेड़ोवाल, नरेंद्र झवर, महेश जानू, गौरव मुरारका, रामोतरा चंडक, हिमांशु जालान, सी ए पारस सराफ, बालकिशन चौधरी, रजनीकांत सोनी, सुरेश कुमार मुरारका सहित एवं शहरी विकास मंत्री झावर सिंह, सैनिक कल्याण बोर्ड के अध्यक्ष प्रेमसिंह बाजोर, पूर्व विधानसभा अध्यक्ष दीपेन्द्र सिंह शेखावत, सीकर विधायक राजेंद्र पारीक, धोद विधायक गोवर्धन वर्मा अतिथि के रूप में उपस्थित होंगे। जयंती के अवसर पर होने वाले समारोह में समाज के पर वरिष्ठजनों का सम्मान भी किया जाएगा। रविवार शाम को जयंती की लेकर पोस्टर विमोचन किया गया। जिसमें संयोजक चितरंजन सिंह राठौड़, ट्रस्टी अजीत सिंह, सहसंयोजक राजेंद्र खंडेलवाल, मदन सिंह गोपावास, विक्रमसिंह, बलवंत सिंह चिराना, राम सिंह पिपराली, सुल्तान सिंह सहित अनेक लोग उपस्थित थे।

उप चुनावों के लिए प्रभारी किए नियुक्त

झुंझुनू, (निर्स)। 30 जून को होने वाले नगर निकाय उप चुनाव की तैयारी जिला कांग्रेस कमटी झुंझुनू की ओर से शुरू कर दी गई है। जिला प्रवक्ता संतोष सैनी ने बताया कि प्रदेश कांग्रेस कमटी के निर्देश अनुसार जिलाध्यक्ष दिनेश सुंडा की अनुशंसा पर नगर पालिका चिड़ावा के वार्ड नंबर 22 के उप चुनाव के लिए अजय तसीड़ एवं सुरेंद्र गोबला को तथा नगर पालिका बागड़ के वार्ड नंबर एक के उप चुनाव के लिए नरेंद्र लामोरिया एवं हाजी अब्दुल अजीज को प्रभारी नियुक्त किया गया है। संबंधित वार्ड के प्रभारी जल्द ही वार्ड क्षेत्र में जाकर कार्यकर्ताओं से रूबरू होंगे और वार्ड से संबंधित नगरपालिका व विधानसभा के कांग्रेस जनप्रतिनिधियों से मिलकर उपचुनाव में कांग्रेस की जीत को सुनिश्चित करने की रूपरेखा तैयार करेंगे।

चिकित्सा शिविर का 72 लोगों ने लाभ उठाया

झुंझुनू, (निर्स)। महावीर इंटरनेशनल सनराइज केंद्र झुंझुनू द्वारा लाकरेश्वर महादेव मंदिर ट्रस्ट के ट्रस्टी कृपाशंकर मोदी एवं राधेश्याम वंशजिका के सौजन्य से हर माह के तीसरे रविवार को आयोजित होने वाले उच्च चिकित्सा एवं मधुमेह शिविर में 72 लोगों ने लाभ उठाया रोगियों की जांच कर एक माह की दवाइयां निशुल्क वितरण की गई।